



سوال

(124) عورت کا امامت کے فرائض سرانجام دینا

جواب

السلام علیکم ورحمۃ اللہ وبرکاتہ

کیا عورت امامت کے فرائض سرانجام سکتی ہے؟ (سائلہ: عاصمہ محمد علی غازی آباد لاہور)

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

عورت اپنی اقتدا کرنے والی عورتوں کی صف کے وسط میں کھڑی ہو کر امامت کروا سکتی ہے۔ اس کے جواز میں قطعاً کوئی شبہ نہیں۔ جیسا کہ سنن ابی داؤد (باب امامۃ النساء) میں حضرت ام ورقہ رضی اللہ عنہا کی امامت کا ذکر ہے۔

عَنْ أُمِّ وَرَقَةَ بِنْتِ عَبْدِ اللَّهِ بْنِ نُوفَلٍ الْأَنْصَارِيِّ رَضِيَ اللَّهُ عَنْهَا وَكَانَتْ قَدْ قَرَأَتْ الْقُرْآنَ فَانْتَأَذَنَتْ النَّبِيَّ صَلَّى اللَّهُ عَلَيْهِ وَسَلَّمَ أَنْ يَتَّخِذَ دَارِبًا مُؤَدِّئًا، فَأَذِنَ لَنَا، وَخَلَّ لَنَا مُؤَدِّئًا لِمُؤَدِّئِنَا، وَأَمَرَنَا أَنْ نَتَوَمَّ أَيْلَ دَارِبِهَا، قَالَ عَبْدُ الرَّحْمَنِ: فَأَنَا زَأَيْتُ مُؤَدِّئًا شَيْخًا كَبِيرًا۔ (سنن ابی داؤد: ج ۱ ص ۹۵، ۹۴)

”حضرت ام ورقہ رضی اللہ عنہ سے روایت ہے کہ قرآن مجید پڑھ چکی تھیں۔ لہذا رسول اللہ ﷺ سے اپنے گھر ایک مؤذن مقرر رکھنے کی اجازت طلب کی تو رسول اللہ ﷺ نے اس کو مؤذن مقرر کرنے کی اجازت دے دی۔ اور دوسری روایت میں ہے کہ رسول اللہ ﷺ ان (ام ورقہ) کے گھر اس کی ملاقات کے لیے تشریف لائے۔ اور آپ نے اس کے لیے ایک مؤذن مقرر فرمایا اور اسے اپنے گھر والوں کی امامت کرانے کا حکم دیا۔ اس حدیث کے راوی عبدالرحمان بن خلاص کہتے ہیں کہ میں نے اس کے مؤذن کو دیکھا ہے۔ وہ بوڑھا شخص تھا۔

الشیخ البانی اس حدیث کی تخریج میں لکھتے ہیں:

رواہ ابوداؤد وابن الجارود فی المنتقى والدارقطنی والحاکم والبیہقی (ج ۳ ص ۱۳۰) وأحمد (ج ۶ ص ۳۰۵) وأبو القاسم الحامص فی المنتقى (ج ۳) وأبو علی الصواف قلت و فی اسنادہ عبد الرحمن بن خلاد فمجمول الحال، وأوردہ ابن حبان فی "الثقات" علی قاعدہ! لکن ہو مقرون بلسلی فأحدہما یقوی روایۃ الآخر، لاسیما والذہبی یقول فی "فصل النسوة اللجولات": "وما علمت فی النساء من اتهمت، ولا من ترکوا۔" والحق انه حسن والله اعلم۔ (ارواء الغلیل: ج ۲ ص ۲۵۶، ۲۵۵)

کہ اگرچہ اس کا ایک راوی عبدالرحمن بن خلاد مجمول ہے بیہم لیلی بنت مالک تو ایسی مجمولہ راویہ نہیں، لہذا یہ دونوں ایک دوسرے کی روایت کو تقویت دے رہے ہیں، لہذا یہ



حدیث حسن درجہ کی ہے۔

۲۔ عن عمارِ الدُّبَيْيْنِي، عَنِ امْرَأَةٍ مِنْ قَوْمِهِ اسْتَمْتَا خُجَيْرَةَ قَالَتْ: اُنْتُمَا اُمُّ سَلَمَةَ قَائِمَةٌ وَسَطَ النَّسَاءِ۔ (مصنف ابن ابی شیبہ: باب المرأة تؤم النساء ج ۳ ص ۸۳)

”حضرت حجیرہ کہتی ہیں حضرت ام المؤمنین ام سلمہ رضی اللہ عنہا نے عورتوں کے درمیان کھڑے ہو کر ہماری امامت کرائی۔“

۳۔ عن الشَّعْبِيِّ، قَالَ: تَوَمَّ امْرَأَةٌ النَّسَاءَ فِي صَلَاةِ رَمَضَانَ تَقْوُمٌ مَعْتَمِرَةً فِي صُفْحَةٍ۔ (مصنف ابن ابی شیبہ: ج ۳ ص ۸۳)

”امام عامر شعمی رحمہ اللہ (جو بہت بڑے تابعی اور پانچ سو صحابہ سے ملاقات کا شرف رکھتے ہیں) فرماتے ہیں یہ عورت رمضان کی نماز کی امامت کرا سکتی ہے، مگر وہ عورتوں کی صف میں کھڑی ہو، مرد امام کی طرح آگے کھڑی نہ ہو۔“

۴۔ حدیثنا حمید بن عبد الرحمن أنه قال لا بأس أن تؤم النساء تقوّم معتمراً في الصفِّ۔ (مصنف ابن ابی شیبہ صفحہ مذکورہ)

”عورت کی امامت میں کوئی حرج نہیں جب وہ عورتوں کی صف میں کھڑی ہو کر نماز پڑھائے۔“

مذکورہ بالا حدیث اور آثار صحابہ و تابعین سے ثابت ہوا کہ عورت کی امامت بلاشبہ جائز ہے، لیکن عورتوں کی صف کے درمیان کھڑی ہو۔ علیہ الفتویٰ وبہ یفتی۔

هذا ما عندي والله أعلم بالصواب

فتاویٰ محمدیہ

ج 1 ص 417

محدث فتویٰ